



اب اس سلسلے میں درج ذیل سوالات کے شریعی جواب مطلوب ہیں:

۱۔ وعدہ یا عقد ایک ہی چیز ہیں یا الگ الگ؟

۲۔ عدالتی فیصلے سے اس پر کیا اثرات مرتب ہوتے ہیں؟

۳۔ اگر کسی وقت عدم استطاعت کا مسئلہ پیدا ہو جائے تو اس کا کیا حل ہو گا؟

جواب: (۱) صورت مسؤولہ میں باہمی معابرے کی حیثیت شرعی طور پر ”عقد“ کی ہے، جس کا پورا کرنا ضروری ہے۔ اگر کوئی اس میں پس و پیش کرے تو اسے بذریعہ عدالت مجبور کیا جاسکتا ہے کہ وہ اپنا وعدہ پورا کرے۔ صحیح بخاری میں حضرت سمرہ بن جنڈب رض، حسن بصری رض اور قاضی کوفہ سعید بن اشویع سے یہی منقول ہے۔ امام صاحب رض نے عنوان باندھا ہے: ”باب من أمر بانجاز الوعد“ اسحاق بن راہویہ رض اور خلیفہ راشد عمر بن عبد العزیز رض اسی کے قائل ہیں۔

اگر مسئلہ ایک ایسے یک طرف وعدے کا ہوتا جس میں دوسرے فریق پر کوئی ذمہ داری عائد نہ ہوتی تو اختلاف کی گنجائش تھی، لیکن ایسا وعدہ جو کسی سبب سے متعلق ہو، جملہ فقہاء کے نزدیک اجتماعی طور پر پورا کرنا ضروری ہے۔ [القرطبی ۷۹/۹]

یہی قول مشہور فقہی مسالک، دیگر فقہاء اور امام ابن شیراز کا بھی ہے۔

(۲) باہمی معابرے کے طور پر صورت مسؤولہ کی پابندی لازمی تھی، لیکن جب عدالت نے فیصلہ دے کر توثیق کر دی تو اب اختلاف ختم ہونا چاہئے، کیونکہ زراع کی صورت میں عدالتی فیصلہ ہی حرفاً آخر ہوتا ہے۔

(۳) اگر کسی وقت استطاعت نہ رہے یا عقد کا ذمہ دار دیوالیہ ہو جائے تو یہ فیصلہ بھی عدالت کرے گی کہ متعلقہ شخص اس ذمہ داری کو کہاں تک پورا کر سکتا ہے؟

اراکین فتوی کوئل: شیخ الحدیث مفتی عبید اللہ عفیف، مولانا حافظ صلاح الدین یوسف، مولانا محمد شفیق مدینی، ڈاکٹر صہیب حسن، شیخ الحدیث مولانا محمد رمضان سلفی، مولانا حافظ عبد الرحمن مدینی، مولانا عبد السلام فتح پوری۔

[ماہنامہ محدث لاہور فروری ۲۰۰۹ء]

اقوال زریں

انتخاب: طالبہ سعدیہ بانوی سیم

❖ کسی کو جاہل مت سمجھو کسی سے کچھ نہ کچھ سیکھا جاسکتا ہے۔ ❖ سکون نماز سے ملتا ہے دولت سے نہیں۔

❖ جس پر نصیحت اثر نہ کرے، سمجھ لے کہ اس کا دل ایمان سے خالی ہے۔ ❖ انسان عقل سے پہچانا جاتا ہے شکل سے نہیں۔

❖ اگر کسی راستے سے پتھر ہٹا نہیں سکتے تو خود کسی کے راستے کی رکاوٹ مت بنو۔

بِسْمِ اللّٰہِ الرَّحْمٰنِ الرَّحِیْمِ

میان اتوار اللہ

انسانیت اور مذہب کا چوپلی دامن کا ساتھ ہے۔ تمام مذاہب میں ایک خالق کا تصور ہے۔ اسلامی نقطہ نظر سے مذہب کی بنیاد خوف اور امید پر ہے۔ یہ خوف و امید ایسی غیبی طاقت کے لیے مخصوص ہے جو پاکیزگی اور تقسی کی طرف را ہنسائی کرتی ہے۔ دنیا میں راجح تمام الہامی مذاہب میں اپنے اپنے ایام ہیں جن میں وہ اجتماعی عبادت کرتے ہیں۔ جیسے یہود کی اجتماعی عبادت کا دن ”النسبت“ ہفتہ کا دن اور عیسائیوں کی اجتماعی عبادت کا دن ”الأحد“ تو اور ہے۔ اسی طرح مسلمانوں کی اجتماعی عبادت کا دن ”یوم الجمعة“ جمعہ کا مبارک دن ہے۔ [بخاری الجمعة باب ۱ ح ۸۷۶]

جمعہ کیسے شروع ہوا: (۱) اسعد بن زرارہؓ نے بنی بیاضہ کے علاقے میں پہلی بار جمعہ پڑھایا۔ اس میں کل ۲۳۰ آدمی

تھے۔ [ابن هشام ۴۳۵، ۴۸۳] اول جمعہ اقیمت بالمدینہ، ابو داؤد باب ۲۱۶ الجمعة فی القرى ح ۶۴۵ / ۱۰۶۹]

کعب بن مالکؓ اذان جمعہ سنتے ہی اسعد بن زرارہؓ کے لیے دعا کرتے تھے کیونکہ اس نے حزم النبیت

میں پہلا جمعہ پڑھایا تھا۔ سفیر ابن ماجہ میں ہے: ”بھرتو نبوی سے پہلے“ [۱/۲۴۳ باب ۴۸ فرض الجمعة ح ۱۰۸۲]

(۲) طبرانی اور دارقطنی میں ہے کہ مصعب بن عميرؓ کو رسول اللہ ﷺ نے تحریری حکم بھیجا تھا ”جب جمعہ کے روز

دن نصف النہار سے ڈھل جائے تو دور کعت نماز کے ذریعہ اللہ کے حضور تقرب حاصل کرو۔“

(۳) سفر بھرتو میں نبی ﷺ نے ”قبائل چاروں سموار، منگل، بدھ اور جمعرات قیام فرمایا۔ بروز جمعہ مدینہ منورہ

روانگی ہوئی۔ راستے میں ”بنی سالم بن عوف“ کی وادی رانو ناء پر آپ ﷺ نے پہلا جمعہ ادا فرمایا۔ [ابن هشام ۱/ ۴۹۴]

جمعہ کا وقت: فرمائیں رسول اللہ ﷺ کے مطابق ”جمعہ کا وقت نصف النہار سے دن ڈھل جانے پر شروع ہوتا ہے۔“

۱۔ الزیر ابن العوام: نبی ﷺ کے ساتھ نماز جمعہ سے فارغ ہونے کے بعد عمارتوں کے سامنے میں چلنے کو جگہ نہ

ملتی۔ [أحمد ۳/ ۴۶، ۲۸ ح ۱۴۱۱، ۱۴۳۶ وصححه الأرنؤوط]

۲۔ آنس بن مالک: رسول اللہ ﷺ سورج ڈھلنے پر جمعہ پڑھاتے تھے۔ [بخاری مختصر ح ۹۰۳، ترمذی

ح ۴۰۵ و قال حسن صحيح، أحمد ۱۹ / ۴۹۴]

۳۔ جابر بن عبد اللہؓ: ہم نماز جمعہ سے فارغ ہو جانے کے بعد ہی اونٹوں کو باڑے میں واپس لایا کرتے تھے۔



[مسلم ۸۵۸، احمد ۲۲، ح ۴۱۰ / ۱۴۵۳۹]

۲۔ سہل بن سعد رض: لوگ نماز جمعہ سے فارغ ہو کر ہی لھانا کھاتے اور آرام کرتے تھے۔ [بخاری ح ۹۳۹]

[مسلم ح ۹۴۱، ۲۳۴۹، ۵۸۹]

۵۔ سلمة بن الأکوع رض: نماز جمعہ سے فارغ ہونے کے بعد دیواروں کے سامنے میں چلنے کی جگہ نہ ملتی تھی۔

[بخاری ح ۴۱۶۸، مسلم ۳۲ / ۸۶۰]

۶۔ عبد اللہ بن مسعود رض: رسول اللہ ﷺ زوال کے بعد سایہ کے تسمہ برابر ہوتے ہی جمعہ کے لیے تشریف لا یا

کرتے تھے۔ [مسند احمد ۷ / ۳۹۴ ح ۳۵۸۵ و ضعفه الأرنوط]

۷۔ عمار بن یاسر رض: کوفہ میں فی الزوال تسمہ برابر ہونے پر جمعہ پڑھانے آتے تھے۔

۸۔ انس بن مالک رض: ”جب گرمی بڑھ جاتی تو رسول اللہ ﷺ نماز جمعہ میں بھی تاخیر فرمایا کرتے تھے۔“

[صحیح البخاری کتاب الجمعة باب ۱۷ ح ۹۰۶]

جمع کی اذان سے کار و بار حرام ہو جاتا ہے: ﴿يَا أَيُّهَا الَّذِينَ آمَنُوا إِذَا نَوْدَى لِلصُّلُوةِ مِنْ يَوْمِ الجمعة فَاسْعُوا إِلَى ذِكْرِ اللَّهِ وَذِرُوا الْبَيْعَ﴾ [الجمعة ۹] اے لوگو جو یمان لائے ہو جمعہ کے دن جب نماز کی اذان دی جائے تو اللہ کے ذکر طرف لپکو اور خرید و فروخت چھوڑ دو۔“

عہد نبوی میں ایک ہی اذان ہوتی تھی؛ یہ اذان خطبے سے پہلے دی جاتی تھی۔ سیدنا ابو بکر صدیق رض اور عمر فاروق رض کے زمانے میں بھی ایک ہی اذان رہی۔ سیدنا عثمان ذی النورین رض کے عہد میں مدینہ منورہ کی آبادی بہت بڑھ گئی تو ضرورت کے پیش نظر خطبے سے کافی پہلے مقام ”زوراء“ پر ایک اذان شروع کی گئی۔ [بخاری الجمعة باب ۲۱ الاذان یوم الجمعة ح ۹۱۲ باب ۹۱۶ ح ۹۱۶] تاکہ لوگ باخبر ہیں۔ یاد رہے کہ سنت خلافے راشدین بھی امت مسلمہ کے لیے فرمان رسول ﷺ کے مطابق اخباری ہے۔ [دیکھو: أبو داؤد السنۃ باب ۵، الترمذی العلم باب ۱۶ ح ۲۶۷۶ وقال: حسن صحیح]

خصوصی ملائکہ کا نزول: جمعہ کے دن خصوصی ملائکہ کا آسمان سے نزول ہوتا ہے۔ یہ فرشتہ ہر آنے والے نمازی کا نام لکھتے ہیں (رب کائنات کو پیش کرنے کے لیے)۔ جب امام خطبہ دینے کے لیے نکلتا ہے تو یہ فرشتے اپنے رجسٹرنگ کے خطبے سننے لگ جاتے ہیں۔ [مسند احمد، بخاری الجمعة باب ۴ ح ۸۸۱، مسلم، ابو داؤد، ترمذی، نسائی]

انسان تھوڑی سی تکلیف کر کے مسجد میں خطبے سے پہلے پنچ کراپنا نام اللہ کے حضور پیش کرانے کی سعادت حاصل کر سکتا ہے۔

جمع کے لیے پہلے آنے والے پانچ اقسام کے لیے انعامات:

رسول اللہ ﷺ نے ارشاد فرمایا:

- ۱۔ سب سے پہلے مسجد پہنچنے والے (گروہ) کو اونٹ کی قربانی کا ثواب ملتا ہے۔
- ۲۔ جمع کے لیے دوسرے نمبر پر مسجد آنے والی (نولی) کو گائے کی قربانی کا ثواب ملتا ہے۔
- ۳۔ جمع کی ادائیگی کے لیے تیرے نمبر پر مسجد پہنچنے والی (جماعت) کو بکری کی قربانی کا ثواب ملتا ہے۔
- ۴۔ جمع کے لیے آنے والے چوتھے (گروپ) کو مرغی کی قربانی کا ثواب ملتا ہے۔
- ۵۔ جمع پر آنے والے پانچویں (پارٹی) کو اندھے کی قربانی کا ثواب ملتا ہے۔ [البخاری الجمعة باب ۴ ح ۸۸۱]

عن ابی هریرہ، نسائی مترجم / ۱۶۱ کتاب الجمعة]

یہ مفت کے انعامات ہیں جن پر کوئی خرچ نہیں ہوتا۔ امیر غریب سب ہی حاصل کر سکتے ہیں۔

اگر یہ ممکن نہ ہو تو امام کے خطبے سے پہلے آکر ملائکہ کے ہاں رجسٹریشن تو کر سکتے ہیں.....

لیکن وائے بحال ما! ہم گھری بار بار دیکھتے رہتے ہیں کہ نماز کی جماعت کب ہو گی؟ جن تکابر اولیٰ پر پہنچے.....سلام

پھرتے ہی مسجد سے باہر آنے والے گروپ کا ہر اول دستہ بنانے پسند کرتے ہیں!

اللہ در جم و کریم ہمیں فہم دین عطا فرمائے۔ ہوما توفیقی الا باللہ ﷺ ”میری توفیق اللہ ہی کی مدد سے ہے۔“ [ہود ۸۸]

جمع فرض ہے: ﴿يَأَيُّهَا الَّذِينَ آمَنُوا إِذَا نَوْدَى لِلصَّلَاةِ فَاسْعُوا إِلَى ذِكْرِ اللَّهِ

وَذْرُوا الْبَيْعَ﴾ [الجمعة ۹] ”اے لوگو جو ایمان لائے ہو جمعہ کے دن جب نماز کی اذان دی جائے تو اللہ کے ذکر کی طرف لپکو اور خرید و فروخت چھوڑ دو۔“ خرید و فروخت میں ہر دنیاوی کام آ جاتا ہے۔ ”دوڑو“ کا مطلب یہ نہیں کہ بھاگے بھاگے مسجد آؤ جبکہ سانس بھی پھولا ہوا ہو؛ اس کے معنی یہ ہیں کہ بندہ قربانیوں کی فضیلت سے محروم اور خصوصی رجسٹریشن سے رہ گیا، اذان جمعہ بھی ہو گئی؛ اب تو دنیاوی مصروفیت بالکل حرام ٹھہر میں اور اہتمام سے مسجد کی روانہ ہونا ضروری ہو گیا۔

حضرت ابن مسعود رضی اللہ عنہ سے روایت ہے کہ رسول اللہ ﷺ نے فرمایا ”میراجی چاہتا ہے کہ کسی اور شخص کو اپنی جگہ نماز پڑھانے کے لیے کھڑا کر دوں اور جا کر ان لوگوں کے گھر جلا دوں جو نماز جمعہ پڑھنے کے لیے نہیں آتے۔“ [مسند احمد]

ح ۳۸۱۶، مسلم المساجد ح ۶۵۲

حضرت جابر بن عبد اللہ ؓ اور ابو سعید الخدري ؓ سے روایت ہے کہ آپ ﷺ نے خطبے میں فرمایا ”جان لو کر اللہ نے تم پر جمعہ کی نماز فرض کی ہے؛ البتہ عورت، بچہ، غلام، مریض اور مسافر اس فرضیت سے مستثنی ہیں۔“ [سنن البیهقی، الدارقطنی الجمعة باب ۱ ح ۱۵۶۰ عن جابر ۲/۳]

حضرت عبد اللہ بن عمرو بن العاص ؓ سے روایت ہے کہ رسول اللہ ﷺ نے فرمایا ”جمعہ ہر اس شخص پر فرض ہے جو اس کی اذان سنے۔“ [ابوداؤد، دارقطنی الجمعة باب ۳ ح ۱۵۷۴، ۱۵۷۲]

دوڑکر مسجد آنایا نماز میں شامل ہونا منع ہے: حضرت ابو ہریرہ ؓ سے روایت ہے کہ رسول اللہ ﷺ نے فرمایا: ”جب نماز کھڑی ہو تو اس کی طرف دوڑتے ہوئے نہ آؤ؛ جتنی نماز باجماعت مل جائے پڑھلو، پھر جتنی نماز چھوٹ جائے اسے بعد میں پوری کرلو۔“ [کتب صحاح ستہ، بخاری الجمعة باب ۱۸ ح ۹۰۸]

حضرت ابو قاتدہ ؓ فرماتے ہیں ”ایک مرتبہ ہم رسول اللہ ﷺ کے ساتھ نماز پڑھ رہے تھے کہ یکا یک لوگوں کے بھاگ کر چلنے کی آواز آئی۔ نماختم ہونے پر آپ ﷺ نے لوگوں سے پوچھا یہ کیسی آواز تھی؟ لوگوں نے عرض کیا ہم نماز میں شامل ہونے کے لیے بھاگ کر آ رہے تھے۔ فرمایا ”ایمانہ کیا کرو، نماز کے لیے جب بھی آؤ پورے سکون کے ساتھ آؤ، جتنی مل جائے امام کے ساتھ پڑھلو، جتنی چھوٹ جائے وہ بعد میں پوری کرلو۔“ [بخاری و مسلم]

جمعہ کی چھٹی لازمی نہیں ہے: حکم باری تعالیٰ ہے: ﴿فَإِذَا قُضِيَتِ الصلوة فَانْتَشِرُوا فِي الْأَرْضِ وَابْتَغُوا مِنْ فَضْلِ اللَّهِ وَادْكُرُوا اللَّهَ كَثِيرًا لِعِلْكَمْ تَفْلِحُون﴾ [الجمعة ۱۰] ”پھر جب نماز پوری ہو جائے تو زمین میں سچیل جاؤ اور اللہ کا فضل تلاش کرو اور اللہ کو بکثرت یاد کرو، تاکہ تمہیں فلاج نصیب ہو۔“ نماز مکمل ہونے پر ﴿فَاسْعُوا إِلَى ذِكْرِ اللَّهِ وَذِرُوا الْبَيْعَ﴾ کا حکم ساقط ہو گیا۔ اب پھر اللہ کے بتائے ہوئے طریقے کے مطابق رزقی حلال کمانا جائز ہو گیا۔ اس میں حکمت یہ ہے کہ جمعہ کے اجتماع میں لوگ زیادہ ہوتے ہیں، اس لیے تجارت کے لیے بہت ہی مناسب وقت ہے۔ ہمam الناس کو مارکیٹ کھلی ہونے کی وجہ سے ضرورت کی اشیاء بآسانی مل جائیں گی، دوسری طرف دوکانداروں کی سیل زیادہ ہو گی اور منافع زیادہ ملے گا۔ دیکھا آپ نے کہ بندوں نے اللہ کی اطاعت کی تو رحمت اللہ جوش میں آئی اور ہر انسان کے لیے آسانی ہی آسانی پیدا ہو گئی۔



اگر ہفتہ وار تعطیل کرنی ہے تو جمع کی ہونی چاہیے: یہود و نصاریٰ نے اپنی اجتماعی عبادت کے لیے بالترتیب ہفتہ اور اتوار کے ایام رکھے ہیں۔ ان دنوں میں یہ لوگ سرکاری طور پر چھٹی کرتے ہیں۔ اسرائیل نے اپنے قیام کے بعد سب سے پہلا کام یہی کیا کہ ”ہفتے کے دن“ کو ہفتہ وار تعطیل فرار دیا۔ اسلامی ممالک میں بھی ہفتہ وار چھٹی اتوار کے بجائے جمع کی ہونی چاہیے۔ اب ہم آزاد اسلامی ریاست ہیں، کوئی عذر بھی باقی نہیں رہا۔

گاؤں اور شہر ہر جگہ جمعہ درست ہے: حضرت ابن عباس رض سے روایت کہ رسول اللہ ﷺ کی مسجد کے بعد پہلا جمعہ بھرین میں مسجد عبدالقیس میں ہوا۔ یہ مسجد جواثی گاؤں میں تھی۔ [بخاری مترجم ۱ / ۴۹۵ کتاب الجمعة]

بارش میں جمعہ واجب نہیں: حضرت عبد اللہ بن عباس رض نے بر سات کے دن اپنے موزن سے کہا کہ تم جب ”أشهد أن محمدا رسول الله“ کلو تو پھر حسی علی الصلوٰۃ کہنے کی بجائے ”صلوا فی بيوتكم“ ”اپنے گھروں میں نماز پڑھو“ کہو۔ [بخاری مترجم ۱ / ۵۵۳ کتاب الجمعة باب ۱۴ لکھ ۹۰]

جمعہ کے آداب: حضرت سلمان رض سے روایت ہے کہ رسول اللہ ﷺ نے فرمایا: جس نے جمعہ کے دن غسل کیا لور جس قدر صفائی ممکن تھی کر لی، پھر تیل یا عطر استعمال کیا پھر اول وقت مسجد میں گیا اور دو افراد کے بیچ میں (بلا اجازت) نہ بیٹھا پھر حسب توفیق نماز پڑھی، پھر جب امام نکلا تو خاموش رہا (اور خطبہ سننا) تو اس سے پہلے جمعہ تک کے گناہ بخش دیے جاتے ہیں۔ ”[بخاری الجمعة باب ۶ ح ۸۸۳ باب ۱۹ ح ۹۱۰]

(۱) ہر مسلمان کو جمعہ کے روز غسل کرنا چاہیے۔ (۲) دانت صاف کرنے چاہئیں۔ (۳) جو اچھے کثیرے میسر ہوں پہنچنے چاہیں۔ (۴) اگر خوب سبو میسر ہو تو لگانی چاہیے۔ [مسند أحمد، مسلم، ابو داؤد، نسائي]

معمولی سی کوشش پر عظیم انعام: سیدنا سلمان فارسی رض سے روایت ہے کہ آپ ﷺ نے فرمایا ”جو مسلمان جمعہ کے دن غسل کرے اور حتی الامکان اپنے آپ کو زیادہ سے زیادہ پاک صاف کرے، سر میں تیل لگائے یا موجود خوب شو بلگائے پھر مسجد جائے، لوگوں کی گرد نہ پھلا لگئے، پھر جتنی اللہ نے توفیق دی نماز پڑھے تو اس کے ایک جمعہ سے دوسرے جمعہ تک کے گناہ معاف ہو جاتے ہیں جبکہ وہ دوران خطبہ خاموش رہے۔“ [مسند أحمد، صحيح بخاري]

کمل خاموشی: رسول اللہ ﷺ نے فرمایا ”اگر تم نے جمعہ کے روز دوران خطبہ بات کرنے والے شخص سے کہا